

Pagna ewlenija > Legiżlazzjoni u każistika > Legiżlazzjoni nazżjonali

Jekk jogħġbok innota li l-verżjoni bil-lingwa oriġinali ta' din il-paġna [es](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Swipe to change

I-Spanjol**Legiżlazzjoni nazżjonali**

Spanja

Din il-paġna tipprovdi informazzjoni dwar is-sistema legali Spanjola u harsa ġenerali lejn is-sistema legali fi Spanja.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovdata biss għal finijiet kuntestwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgaruiċ-Ċekid-Daniżil-Ġermaniżil-Estonjanil-Griegl-Ingliżil-FranċiżKroatit-Taljanil-Latvjanil-Litwanil-

Ungerizil-Olandiżil-Pollakkil-Portugiżir-Rumenis-Slovakkis-Slovenil-Finlandiżil-Isvediż

Is-sorsi tas-sistema legali Spanjola

Is-sorsi tas-sistema legali Spanjola huma definiti fl-Artikolu 1 tal-Kodiċi Ċivili:

Is-sorsi tas-sistema legali Spanjola huma l-Liġi, id-drawwa u l-prinċipji ġenerali tal-liġi.

Kwalunkwe dispożizzjoni li tikkontradixxi dan, hġief jekk tkun ta' klassifikazzjoni oġġla, mhijix valida.

Id-drawwa tapplika biss fin-nuqqas ta' kwalunkwe Liġi applikabbli, bil-kundizzjoni li ma tkunx kuntrarja għall-moralità jew l-ordni pubblika u li tkun għet ippruvata.

Uzi legali li ma jinterpretawx sempliċement dikjarazzjoni ta' rieda huma kkunsidrati bħala drawwiet.

Il-prinċipji ġenerali tal-Liġi japplikaw fin-nuqqas ta' Liġi jew drawwa, mingħajr preġudizzju għan-natura informattiva tas-sistema legali.

Ir-regoli legali kontenuti fi trattati internazzjonali ma japplikawx direttament fi Spanja qabel ma jkunu saru parti mir-regola interna tal-liġi billi jiġu ppubblikati sħaħ fil-Gazzetta Uffiċjali tal-Istat.

Il-każistika tikkumplementa s-sistema legali bid-duttrina li tiġi stabbilita ripetutament mill-Qorti Suprema meta tinterpreta u tapplika l-Liġi, id-drawwa u l-prinċipji ġenerali tal-liġi.

L-Imħallfin u l-Qrati għandhom id-dmir inskużabbli li jsoġu l-każijiet li jisimgħu f'kull każ, billi jużaw is-sistema stabbilita tas-sorsi."

Tipi ta' regoli

Il-Kostituzzjoni: ir-regola legali Suprema tal-Istat, li għaliha huma suġġetti l-awtoritajiet pubbliċi u ċ-ċittadini kollha. Kwalunkwe dispożizzjoni jew att kuntrarju għall-Kostituzzjoni mhuwix validu. Hija strutturata f'żewġ partijiet separati distinti fir-rigward tal-kontenut tagħha: a) il-parti dommatika, u b) il-parti organika. Trattati Internazzjonali: ftehim bil-miktub bejn ċerti suġġetti tal-Liġi internazzjonali u li huwa regolat minnha, li jista' jikkonsisti minn strument legali relatat wieħed jew aktar, irrispettivament minn dak li jissejjaħ.

Statuti tal-Awtonomija: regola istituzzjonali Spanjola bażika ta' Komunità Awtonoma, rikonoxxuta mill-Kostituzzjoni Spanjola tal-1978 u li hija approvata mil-Liġi Organika. Hija tinkludi mill-anqas l-isem tal-Komunità, il-limiti territorjali, l-isem, l-organizzazzjoni u s-sede tal-istituzzjonijiet awtonomi u s-setgħat tagħhom.

Liġi: hemm diversi tipi ta' liġijiet.

Liġi Organika: dawk relatati mal-iżvilupp tal-libertajiet fundamentali u ċivili, dawk li japprovaw il-Karta tal-Awtonomija u s-sistema elettorali ġenerali u l-oħrajn speċifikati fil-Kostituzzjoni.

Liġi Ordinarja. Dawk li jirregolaw kwistjonijiet li tirrigwarda l-liġi organika.

Digriet Legiżlattiv: dawn ifissru d-delegazzjoni mill-*Cortes Generales* [Qrati Ġenerali] fit-Tmexxija tal-poter sabiex joħorġu regoli bil-klassifikazzjoni ta' Liġi fir-rigward ta' ċerti suġġetti.

Digriet Liġi: dispożizzjonijiet legiżlattivi proviżorji maħruġa mill-Gvern f'ċirkustanzi eċċezzjonali u emerġenzi u li ma jistgħux jaffettwaw l-arranġament tal-istituzzjonijiet Statali bażiċi, id-drittijiet, id-dmirijiet u l-libertajiet taċ-ċittadini regolati fl-Ewwel Titolu tal-Kostituzzjoni, is-sistema tal-Komunitajiet Awtonomi, u lanqas id-dritt elettorali ġenerali. Huma jridu jiġu sottomessi immedjatament għad-diskussjoni u l-votazzjoni mill-Kungress kollu tad-Deputati fi żmien tletin ġurnata minn meta jinħarġu.

Regolament: regola legali ta' natura ġenerali maħruġa mill-awtorità eżekuttiva. Hija tikklassifika immedjatament taħt il-liġi fis-sistema ġerarkika u, b'mod ġenerali, tiżviluppaha.

Drawwa: hija definita bħala "is-sett ta' regoli derivati f'it jew wisq mir-ripetizzjoni kostanti ta' azzjonijiet uniformi". Sabiex drawwa tirrappreżenta rieda kollettiva u spontanja, hija trid tkun ġenerali, kostanti, uniformi u li dduw fiż-żmien.

Prinċipji Ġenerali tal-Liġi: regoli ġenerali elenkati li, mingħajr ma jkunu ġew inkorporati fis-sistema legali bi proċeduri formali, ikunu kkunsidrati li jiffurmaw parti minnha għaliex iservu bħala bażi għal regoli partikolari oħra elenkati jew għaliex jinkorporaw b'manjera astratta l-kontenut ta' grupp ta' regoli simili.

Huma jintużaw sabiex ipattu għal nuqqasijiet legali jew biex jiġu interpretati regoli legali.

Il-każistika: hija bbażata fuq żewġ Sentenzi li jinterpretaw regola bl-istess mod, maħruġa mill-Qorti Suprema u, fil-każ ta' ċerti suġġetti li l-ġurisdiżjoni għalihom tkun limitata għall-Komunità Awtonoma, mill-Qrati Oġġla tal-Ġustizzja fil-Komunità Awtonoma inkwistjoni. F'każ li Mħallef jew Qorti jiddevjaw mid-dottrina stabbilita mill-Qorti Suprema, id-deċiżjoni ma tiġix awtomatikament invalidata iżda pjuttost iservi bħala l-baży ta' appell fuq punti tal-liġi. Madankollu, il-Qorti Suprema tista' tiddevja mill-każistika konsolidata tagħha fi kwalunkwe ħin.

Il-ġerarkija tar-regoli

L-Artikolu 1.2 tal-Kodiċi Ċivili Spanjol jiddikjara li "mhuwix validi dispożizzjonijiet li jikkontradixxu dawk ta' klassifikazzjoni oġġla". Dan ifisser li bilfors trid tiġi stabbilita ġerarkija tar-regoli, u għal dan il-għan il-Kostituzzjoni Spanjola tirregola l-interrelazzjoni bejn id-diversi regoli u r-relazzjonijiet ġerarkiċi u ġurisdiżjonali tagħhom.

Skont il-Kostituzzjoni, il-primat tar-regoli taħt il-liġi Spanjola huwa hekk:

Il-Kostituzzjoni.

It-Trattati Internazzjonali.

Il-Liġi fis-sens dejjaq: il-Liġi Organika, il-Liġi ordinarja u regoli bil-klassifikazzjoni ta' Liġi (fosthom Digriet-Liġi Irjali u Digriet Leġislattiv Irjali).

Ir-regoli li joħroġu mill-eżekuttiv, bil-gerarkija tagħhom stess tiddependi fuq l-organu li joħroġhom (Digriet Irjali, Digriet, Ordni Ministerjali, eċċ.).

Minbarra dan, għe stabbiliti prinċipju ta' ġurisdiżżjoni fir-rigward tar-regoli li joħroġu mill-Komunitajiet Awtonomi permezz tal-Parlamenti tagħhom stess.

Il-qafas istituzzjonali

Istituzzjonijiet responsabbli biex jgħaddu regoli legali.

Il-qafas istituzzjonali fi Spanja huwa bbażat fuq il-prinċipju tas-separazzjoni tal-poter, bil-poter leġislattiv ikun attribwit lill-Cortes Generales u lill-Assembleji Leġislattivi tal-Komunitajiet Awtonomi.

Il-Gvern għandu l-poter eżekuttiv, li jinkludi s-setgħa li jirregola u f'xi okkażjonijiet jeżerċita poter leġislattiv b'delegazzjoni mill-Cortes Generales.

L-Awtoritajiet Lokali ngħataw poter regolatorju pjuttost mill-poter leġislattiv.

L-inizjattiva leġislattiva qiegħda f'idejn il-Gvern, il-Kungress u s-Senat, l-Assembleji tal-Komunitajiet Awtonomi u l-inizjattiva popolari.

Il-proċess tat-tehdid tad-deċiżjonijiet

It-Trattati Internazzjonali: jeżistu tliet mekkanizmi ta' approvazzjoni, skont it-tipi ta' suġġetti li t-Trattati ikun qiegħed jirregola.

L-ewwel, il-Liġi organika tawtorizza l-konkluzjoni ta' Trattati meta l-eżerċizzju tal-ġurisdiżżjoni li jirriżulta mill-Kostituzzjoni jkun attribwit lil organizzazzjoni jew istituzzjoni internazzjonali.

It-tieni, il-Gvern jista' jagħti lill-Istat il-kunsens li jkun marbut bi Trattati jew ftehimiet bil-awtorizzazzjoni minn qabel tal-Cortes Generales, fil-każijiet li ġejjin:

Trattati ta' natura politika, Trattati jew Ftehimiet ta' natura militari, Trattati jew Ftehimiet li jaffettwaw l-integrità territorjali tal-Istat jew id-drittijiet u d-dmirijiet fundamentali stipulati fl-ewwel Titolu, Trattati jew Ftehimiet li jinvolvu obbligi finanzjarji għall-Awtoritajiet tat-Taxxi, Trattati jew Ftehimiet li jeħtieġu modifika jew deroga ta' kwalunkwe Liġi jew li jeħtieġu miżuri leġislattivi biex jiġu implimentati.

Fl-aħħar nett, għas-suġġetti l-oħra kollha huwa neċessarju sempliċement li l-Kungress u s-Senat jiġu infurmati immedjatament bil-adeżjoni mat-trattati.

It-Trattati Internazzjonali li tkun saret adeżjoni valida magħhom, ladarba jiġu ppubblikati uffiċjalment fi Spanja, isiru parti mill-ordni intern. Id-dispożizzjonijiet tagħhom jistgħu jiġu derogati, modifikati jew sospizi biss bil-mod speċifikat fit-Trattati nfushom jew skont ir-regoli ġenerali tal-Liġi Internazzjonali. It-Trattati u l-ftehimiet internazzjonali jiġu mitmuma billi tintuża l-istess proċedura bħal tal-approvazzjoni tagħhom.

Liġi:

L-abbozzi jiġu approvati mill-Kunsill tal-Ministri, li jissottomettihom lill-Kungress, akkumpanjati minn spjegazzjoni tar-raġunijiet u l-isfond li jkunu meħtieġa sabiex tittiehed deċiżjoni dwarhom.

Ladarba abbozz ta' liġi ordinarja jew organika jiġi approvat mill-Kungress tad-Deputati, il-President tiegħu jirrapporta immedjatament lill-President tas-Senat, li jissottomettih għad-deliberazzjoni mis-Senat. Sa xahrejn mid-data li fiha jircievi l-abbozz, is-Senat jista' jeżerċita l-veto tiegħu jew idañħal emendi fih. Il-veto jrid ikun approvat b'maġġoranza assoluta.

L-abbozz ma jistax jiġi sottomess lir-Re għall-kunsens tiegħu sakemm il-Kungress ma jirratifikax l-abbozz inizjali b'maġġoranza assoluta, fil-każ ta' veto, jew b' maġġoranza sempliċi ladarba jgħaddu xahrejn minn meta jkun għe pprezentat, jew regoli dwar l-emendi, li jaċċettawhom jew le b'maġġoranza sempliċi. Il-perjodu ta' xahrejn li s-Senat għandu sabiex iwaqqaf jew jemenda l-abbozz jitraqqas għal għoxrin jum tal-kalendarju fil-każ ta' abbozzi ta' liġi li jkunu ddikjarati bħala urġenti mill-Gvern jew mill-Kungress tad-Deputati.

Ir-Re jawtorizza l-Liġijiet approvati mill-Cortes Generales fi żmien ħmistax-il ġurnata, joħroġhom u jordna l-pubblikazzjoni immedjata tagħhom.

Liġi Organika: L-approvazzjoni, modifika jew deroga tal-Liġijiet organiċi teħtieġ il-maġġoranza assoluta tal-Kungress, waqt vot finali fuq l-abbozz ta' liġi kollu kemm hu.

Regolament: ir-regolamenti jinħarġu skont il-proċedura li ġejja:

Ir-regolamenti jinbnew miċ-ċentru rilevanti li jagħmel il-politika billi jipprepara l-abbozz ta' liġi korrispondenti, li miegħu jiġi mehmuż rapport dwar il-ħtieġa għalih u l-adeqwatezza tiegħu, kif ukoll dikjarazzjoni finanzjarja li tinkludi stima tal-ispejjeż previsti.

Matul il-proċess ta' preparazzjoni huwa neċessarju li jinkisbu, flimkien mar-rapporti, l-opinjoni u l-approvazzjonijiet preskrittivi minn qabel, dawk l-istudji u konsultazzjonijiet meqjusa xierqa sabiex jiġu assigurati l-impatt u l-legalità tal-abbozz ta' liġi. F'kull każ, ir-regolamenti jridu jkunu akkumpanjati minn rapport dwar l-impatt fuq is-sess tal-persuna fir-rigward tal-miżuri stipulati fih.

Fejn id-dispożizzjoni taffettwa d-drittijiet u l-interessi leġittimi tan-nies, huma jistgħu jingħataw smiġh, għal perjodu ta' żmien raġonevoli u għal mhux inqas minn ħmistax-il ġurnata tax-xogħol. Għalhekk, meta n-natura tad-dispożizzjoni titlob dan, hija tiġi sottomessa għal konsultazzjoni pubblika matul l-imsemmi perjodu.

Fil-każijiet kollha, is-*Secretaría General Técnica* [segretarjat dipartimentali] trid tirrapporta dwar l-abbozz ta' regolamenti, mingħajr preġudizzju għad-deċiżjoni tal-Kunsill tal-Istat f'dawk il-każijiet fejn din tkun legalment meħtieġa.

Huwa neċessarju li meta r-regolament jista' jaffettwa d-distribuzzjoni tal-ġurisdiżżjoni bejn l-Istat u l-Komunitajiet Awtonomi, l-ewwel jiġi infurmat il-*Ministerio de Política Territorial* [ministeru tal-politika reġjonali].

Qabel ma r-regolamenti approvati mill-Gvern ikunu jistgħu jidhlu fis-seħħ, huma jridu jiġu ppubblikati b'mod sħiħ fil-Gazzetta Uffiċjali tal-Istat.

Dejtabejżis tal-leġislazzjoni

Il-Gazzetta Uffiċjali tal-Istat fiha dejtabejż li tinkludi l-leġislazzjoni kollha ppubblikata mill-1960 'l hawn: [Iberlex](#).

L-aċċess għad-dejtabejżis huma mingħajr ħlas?

L-aċċess għal din id-dejtabejż huwa b'xejn.

Deskrizzjoni qasira tal-kontenut

Il-Gazzetti ppubblikati mill-1960 'l hawn jistgħu jiġu kkonsultati fuq is-sit elettroniku tal-Gazzetta Uffiċjali tal-Istat.

Hemm *search engine* biex tfittex il-leġislazzjoni u l-avviżi, flimkien ma' dejtabejżis tal-Każistika Kostituzzjonali mill-1980 'l hawn, il-Każistika tal-*Abogacia del Estado* [avukat tal-Istat] (rapporti u deċiżjonijiet mill-1997 'l hawn) u tal-Kunsill tal-Istat. Fl-aħħar nett, hija toffri servizzi ta' allerta għal notifiċi leġislattivi, avvizi pubbliċi u konsultazzjonijiet u dokumentazzjoni tal-informazzjoni.

Links relatati

[IBERLEX/ database of Spanish legislation](#)

L-aħħar aġġornament: 12/03/2019

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdañħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż

legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-
ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.